

Sena ta' Anniversarji

Minn Dun Ġużepp Brincat

Il-hajja taghna l-bnedmin hi mimlija b'tifikiriet ta' ġrajjet importanti li ma tantx tinsiehom malajr. Dawn it-tifikiriet ikunu kemm ta' natura personali kif ukoll li jolqtu lil hafna persuni ohra. Ghalhekk ahna m'dorrijin li ta' kull tant infakkru xi data jew xi okkażjoni partikulari.

Qeghdin qrib il-Festa Titulari tal-parroċċa taghna – it-Tluġ fis-Sema tal-Madonna. U propju din is-sena l-parroċċa taghna fakkret l-10 Anniversarju mit-twaqqif taghha permezz tad-Diġriet tal-Arcisqof Ġużeppi Mercieca bid-data tat-8 ta' Mejju 2005. Ghalhekk din hija data tassew importanti. Tajjeb jinghad li ferm qabel fiż-żmien meta f'Malta l-parroċċi kienu f'it Birkirkara kienet waħda minnhom. Il-Knisja parrokkjali kienet iddedikata lil Santa Marija (binja qabel din tal-lum). Madwar l-1700 il-popolazzjoni ta' Birkirkara kibret u nħass il-bżonn li tinbena knisja akbar u fil-qalba tar-rahall – il-Knisja ddedikata lil Sant Elena – li allura saret il-Knisja Parrokkjali ta' Birkirkara.

Wara dan il-Knisja ta' Santa Maria ġiet traskurata u sofriet hafna ħsarat. Fis-snin sittin il-Kapitlu tal-Kollegġjata li kien għadu responsabbli minn din il-Knisja ddecieda li jirrestawraha. Sadattant madwar il-Knisja tela hafna bini u l-popolazzjoni żdiedet. Bil-mod il-mod regġhu bdew is-servizzi fil-Knisja u dan wassal biex b'diġriet tal-Kurja maħruġ f'Marzu 1992, iż-żona tal-Knisja l-Qadima ġiet dikjarata bħala Żona Pastorali Awtonoma – kien il-pass li fetaħ it-triq għat-twaqqif tal-parroċċa għaxar snin ilu.

Fil-limiti tal-Parroċċa taghna hemm istituzzjoni important hafna – id-Dar tal-Kleru. Din id-Dar twaqqfet fl-1964 bl-inizjattiva ta' Mons. Dun Salv Grima. L-iskop kien li fiha jinżammu l-irtiri spiritwali għall-kleru u tilqa' wkoll saċerdoti anzjani u morda. Biż-żmien in-numru tas-saċerdoti, kemm djoċesani u kemm reliġjużi, li fittxew il-kenn ta' din id-Dar tant kiber li mill-1995 ma setgħux jibqgħu jinżammu l-irtiri tas-saċerdoti. Bhalissa f'din id-Dar hemm jgħixu 45 saċerdot. Ma' din id-Dar hemm ukoll l-Assoċjazzjoni tal-Qaddeġja taċ-Ċenaklu li wkoll twaqqfet fl-istess sena minn Mons. Dun Salv Grima. Dawn huma xebbiet li ddedikaw hajjithom biex jitolbu għall-qdusija tal-kleru u li b'dedikazzjoni u ġenerożità kbira jagħtu servizz imprezzabbli ta' għajjnuna u assistenza lis-saċerdoti, speċjalment dawk residenti f'din id-Dar. Matul dawn il-51 sena temmew hajjithom f'din id-Dar mal-250 saċerdot.

Anniversarju importanti hafna għalija huwa l-50 anniversarju tal-ordinazzjoni saċerdotali tiegħi. L-ordinazzjoni tiegħi u ta' 21 zagħżuġ iehor fosthom hija Patri Albert tmexxiet mill-Arcisqof Mikiel Gonzi fit-3 t'April 1965. Ir-rabta tiegħi mal-Knisja l-Qadima bdiet meta fi tfuliti kont niġi ma' t'fal ohra ngħin il-Quddiesa. Wara l-ordinazzjoni wiehed mill-impenji li kelli kien il-Quddiesa ta' kuljum f'din il-Knisja. Wara li r-restawr tal-Knisja tlesta u regġhet infethet għall-kult komplejt nagħti s-servizz tiegħi f'din il-Knisja. Il-hidma ta' kull saċerdot titlob hafna impenn u dedikazzjoni. Dan hu possibbli għall-għajjnuna kontinwa ta' Alla li bil-ġrazzja tiegħu jsejjaħ u jkompli jsaħħaħ il-hidma tas-saċerdot. Jien nagħraf dan u għalhekk inroddliU ħajr ta' dak kollu li għamel miegħi. Fl-istess hin niftakar ukoll fl-għajjnuna u l-inkoraġġiment li kelli mill-ġenituri, familjari u ħbieb u speċjalment saċerdoti ohra li kienu ta' eżempju għalija.

